

## (CD-66) ૦૮. આકાર સ્વભાવી પુદગલની શક્તિ

આકાર સ્વભાવી, પુદગલની શક્તિ;

સાથે ક્રિયાવંતી, સ્પંદિત શક્તિ. --- આકાર ....

ક્રિયાવંત સ્વભાવે, સાકારી શક્તિ;

પૂરણ ને ગલન છે, દેખીતી શક્તિ.

રૂપ, રસ, ગંધ, સ્પર્શે 'ઈંદ્રેક્રિય' શક્તિ;

ઈન્દ્રિયગમ્ય કર્તા, વિભાવ વ્યક્તિ. --- આકાર ....

અંતઃકરણની, 'મશીનરી' શક્તિ;

છાતીની ધમણને, હવા આપે શક્તિ.

ખોરાક, પાણી ને, પરિણામે શક્તિ;

ચલવે, 'મિકેનિકલ', પારસ્પારી શક્તિ. --- આકાર ....

ક્રિયાકારી સક્રિય, પુદગલની શક્તિ;

આત્માની હાજરીથી, શારીરિક શક્તિ.

ભાવથી જ સ્પંદને, ક્રિયાકારીશક્તિ;

સાંયોગિક પુરાવાથી, "વિજ્ઞાની" શક્તિ. --- આકાર ....

દરિયા કિનારે લોઢું, કાટ લાવે શક્તિ;

કહોવાય માંસ કારણ, પુદગલની શક્તિ.

લાકડુંચે સડે છે, ક્રિયાવંતી શક્તિ;

બાળ, યુવા, વાર્ધક્ય, પુદગલની શક્તિ. --- આકાર ....

પ્રકાશે છે જાતનેચે, આત્માની શક્તિ;

પ્રકાશે 'મશીન'ને, પ્રકાશકની જ્યોતિ.

વપરાતી કેં નથી, સ્વ-પ્રકાશ શક્તિ;

ક્રિયાવાન છે જ નહીં, ચેતનની શક્તિ. --- આકાર ....

છુદ્ધાં છયે 'તત્વ'ની, સ્વતંત્ર છે શક્તિ;

સાંયોગી પુરાવે રૂપક, ભાગીદારી શક્તિ.

ઈન્દ્રિયગમ્ય નથી, ચાર તત્વ શક્તિ;

અતીન્દ્રિયગમ્ય છે, આત્માની શક્તિ. --- આકાર ....

ગતિ, સ્થિતિ, અવકાશ, સ્વાભાવિક શક્તિ;

સમય, નોંધ, 'કાળ'થી, વ્યવહારે હસ્તી.

અસ્તિકાય નથી છતાં, કાળાણુંની વસ્તી;

વર્તમાને કાળ ગણત્રી, ભૂત-ભાવી હસ્તી. --- આકાર ....

વધારે જો છીંક લાવે, પુદગલની શક્તિ;  
'વિનાશી'ને ઓળખાવે, અવિનાશી શક્તિ.

અસામાન્ય કારણ, આત્માની શક્તિ;

સામાન્ય કારણ, ક્રિયાવંતી શક્તિ. --- આકાર ....

વૈજ્ઞાનીક સામીપ્યે, નિશ્ચેતના ચેતની;

અવસ્થામાં પ્રતિષ્ઠિત, આત્માની શક્તિ.

સાકાર ક્રિયાવાન, પુદગલની શક્તિ;

નિરાકાર અક્રિય, પરમાત્મશક્તિ. --- આકાર ....

દેહ, આત્મા છુટ્તાં પાડે, 'જ્ઞાન'-'જ્ઞાન' શક્તિ;

અપૂરવા સિદ્ધ 'દાદા', પરમાત્મશક્તિ.

